

Gezer ikisi

Category: Goşgular, Kitapcy, Sözlər
написано kitapcy | 23 январа, 2025
Gezer ikisi GEZER IKISI



Jüp käkilik bir hatara düzölmüş,
Höwründen aýrylmaz, gezer ikisi.
Darar zölpün, gerden üste çözülmüş,
Hünji bilen merjen düzer ikisi.
Birini meñzetdim algyr laçyna,
Birini meñzetdim misli dogana,
Beýle mynasyplar gelmez jahana,
El göwsünde hyzmat eder ikisi.

Birini meñzetdim bakja gülüne,
Birini meñzetdim selbi dalyna,
Döwedim, galamyn almyş eline,

Soltana arzy-hal ýazar ikisi.

Garajaoglan diýer, ilden illere,
Akyp gidem boz bulanyk sillere,
Göwel ördek kibi kölden köllere
Çyrpyna-çyrpyna ýüzer ikisi.

■ LÄLEMIDIR, ALMYDYR?

Bir çeçek açyldy Bilal özünde,
Lälemidir, sünbülmidir, gülmüdir?
Ülpül-ülpül eder ýaryň ýüzünde
Zülüpmidir, käkilmidir, telmidir?

Ehnine al geýer, üstünden ýekta,
Al meni, söwdügam, goýnuňda sakla,
Gara gaş astynda birki, nokta baý,
Iýamydyr, ýa şinmidir, dalmydyr?

Näzli ýar ilinden bir salam geldi,
Ajal şerbeti-de bagrymy dildi,
Näzli ýar alnyna bir ýaglyk çaldy,
Ýaşylmydyr, lälemidir, almydyr?

Ak ellere al hynalar ýakarlar,
Ala göze syýa sürme çekerler,
Bir ýigidiň söýdügine bakarlar,
Edepmidir, ekrammydyr ýolmudyr?

Heý, janadyr, Garajaoglan, heý, jan-a,
Dostum müşk çalyňmyş syýa saçyna,
Süzülmişdir bir pyýala içine
Şekermidir, şerbetmidir, balmydyr?

■ ÝOLLARA BAKAR AGLARYN

Eý, pelek, seniň eliňden
Nalalar çeker aglaryn.
Şam-u säher gözüm ýaşlap,
Jigerim ýakar aglaryn.

Çagyraryn Tañry diýip,
Gel, aglatma meni diýip,
Kimi görsem, seni diýip,
Ýollara bakar aglaryn.

Rehm eýle, begim, urýandyr,
Gözýaşym ýagys □ barandyr,
Gaýgyly göwnüm weýrandyr,
Hijriñi çeker aglaryn.

Medet senden, eý, Allahym
Boýundyr saña bu janym,
Magşar gününde kepenim
Boýnuma dakar aglaryn.

Garajaoglan, düşüp derde,
Gije-gündiz otda □ narda,
Hak kazy boldugy ýerde
Gabrymdan çykar aglaryn.

■ BENT ETMIŞ

Diñläň, bir gözeliň waspyn aýdaýyn,
Bir meňi bar, şirin jany bent etmiş.
Bir meňi bar göz hem gaş arasynda,
Bir meňi-de ak gerdeni bent etmiş.

Bir meňi başymyň täjidir täji,
Bir meňi Käbede hajydyr hajy,
Bir meňi Urumdan alar hyrajy,
Bir meňi-de aşygyny bent etmiş.

Bir meňiň bahasy Gürji-Gürjüstan,
Bir meňiň bahasy Hind-u Hindistan
Bir meňiň bahasy ol Arabystan,
Bir meňi-de Tatar hany bent etmiş.

Bir meňi bent etmiş Şamy, Halaby,
Bir meňi bent etmiş Müsür, Antebi,

Garajaoglan diýer, näzlimiň lebi,
Bir meňi-de Aly Osmany bent etmiş.

■ DAG BOLMAZ

Atym, galk gideli dagdan ýokary,
Beýle daglar goç ýigide dag bolmaz.
Ýedi ýerden ýaralarym syzylar,
Bu ýarany çeken ýigit sag bolmaz.

Miwe bermez serwi ile söwüdi,
Men özüme bersem indi öwüdi,
Elleri goýnunda gezen ýigidi,
Ýigit özün görkezmese beg bolmaz.

Öwüt bersem, öwütlerim kär etmez,
Ol ýaryň hyýaly ýadyndan gitmez,
Bäzbent daksa, görgün golum bag tutmaz,
Dostuň zülpi daňmak üçin bag bolmaz.

Garajaoglan, gorkaram men haramdan,
Aýra düşdüm ýurtdan-harap hanamdan,
Bir ýigidi aýyrsalar eneden,
Enesinden aýra düşen sag bolmaz.

■ GARA GÖZLİM

Küýze alyp, çeşmä ol suwa gelmiş,
Terlenmiş mämeler ýaňy görülmüş,
Has ýyllyz düwmeler çapraz urulmuş,
Säherde göwsüňi çöz, gara gözlim.

Ne biler gözeli söýmäni akmak?
Sogapdyr gözeliň ýüzüne bakmak,
Pursatyn tapyp-da, ýañakdan öpmek,
Jan jepa götermez, tez, gara gözlim.

Ýene dumanlandy ýüzi howanyň,
Göwni belent bolar gözəl söýeniň
Terlenmiş mämeli bir ýar söýeniň

Ýüregi dos-doly köz, gara gözlim.

Ir ertir säherde mundan geçersiň,
Ýörelgedir ak göwsüňi açarsyň,
Bir gün bolar, gollaryma düşersiň,
Ahmyrym alaryn, gyz, gara gözlim.

Garajaoglan aslyň □ soýuň soý bolsa,
Inçe biliň, uzyn boýuň boý bolsa
Berdigiň öpüşüň bary bu bolsa
Wallahy-billahy, az, gara gözlim.

■ ÝÜREK DOÝARMY?

Ala gözleriňi söýdügim, dilber,
Şirin sözleriňden ýürek doýarmy?
Men bir diwana men, hiç zat bilmezem,
Gözel bolmadygy göwün söýermi?

Düşündim topragy, ýassandym daşy,
Gözümden akdyrdym gan bile ýaşy,
Seni jan-u dilden söýmeýän kişi,
Geçer-de garşynda boýun egermi?

Örtenip uzakdan görmäge geldim,
Jemalyň gördüm-de diwana boldum,
Rehimiň gelmezmi, ynha men öldüm,
Rehmi bolan aşygyna gyýarmy?

Garajaoglan diýer, ynan sözüme,
Goşa hal düzülmiş Aýyň ýüzüne,
Ýarym, seniň dürli-dürli näziňe,
Jan sabr eder, emma ýürek duýarmy?

Hasan GARAJAUGLAN. Goşgular